

## சேவையின் சிகரம்

Dr. வ. ஐங்கரன் ஐயா அவர்களின் இறப்பு யா/மல்லாகம் விசாலாட்சி வித்தியாசாலை வளர்ச்சியிலே ஈடுசெய்யமுடியாத பாரிய இழப்பாகும். அன்னாரின் பிரிவினால் துயருற்றிருக்கும் குடும்பத்தினருக்கு முன்னாள் அதிபர் என்ற வகையில் ஆழ்ந்த இரங்கலை முதற்கண் முன்னிலைப்படுத்துகின்றேன்.

"வையத்துள் வாழ்வாங்கு வாழ்பவன் வானுறையும்

தெய்வத்துள் வைக்கப்படும்"

என்ற வள்ளுவன் வாக்குக்கு உயிர் கொடுத்தவர் Dr ஐங்கரன் ஐயா என்றால் மிகையாகாது. விசாலாட்சி வித்தியாசாலை வளர்ச்சியிலே கல்வி மேம்பாட்டிலே தன்னை இரண்டறக் கலந்தவர் மேன்மை தங்கிய அமரர் Dr ஐங்கரன் ஐயா என்றால் மிகையில்லை.

அன்னாரின் பேரனார் ஸ்தாபகர் செல்லப்பா அவர்களின் உயர்ந்த குறிக்கோளுக்கு எண்ணம் சொல் செயல்ரீதியாக வடிவம் கொடுத்த உத்தமர் Dr ஐங்கரன் ஆவர். பாடசாலையின் பௌதீகவள விருத்தி மாணவர்களின் கற்றல் மேம்பாடு போன்றவற்றிற்கு உதவிகள் புரிந்து வறிய குடும்ப பின்னணியில் இருந்துவரும் மாணவர்களின் அறிவு, திறன் மனப்பாங்கை வளர்த்தெடுக்க உதவியதை பெருமனதுடன் சுட்டிக்காட்டுகின்றேன்.

அறிவியல்ரீதியாக சிறந்த வைத்தியராக விளங்கிய அமரர் Dr ஐங்கரன் ஐயா இப்பாடசாலையை வளம்பெறச்செய்த சேவையையும், 2022 ம் ஆண்டுக்குரிய பரிசில் அளிப்பு விழாவின்போது பிரதம விருந்தினராகக் கலந்து சிறப்பித்தமையை நன்றியுணர்வுடன் நினைவு கூறுகின்றேன்.

அமரர் எல்லாம் வல்ல இறைவனின் திருப்பாதங்களில் ஆறுதல் அடைய பிரார்த்தித்து அன்னாரின் கல்விச்சேவைக்கு சிரம்தாழ்த்தி நிறைவு செய்கின்றேன்

குமாரசாமி பாலமுருகன்

முன்னாள் அதிபர்